




ریوی نیوز

شماره - اکتوبر 2021



فیڈرل بورڈ آف ریونیو (ہیڈ کوارٹرز)، شاہراہ دستور، اسلام آباد



دیارِ عشق میں اپنا مقام پیدا کر
نیا زمانہ، نئے صبح و شام پیدا کر
خدا اگر دلِ فطرت شناس دے تجھ کو
سکوتِ لالہ و گل سے کلام پیدا کر

اٹھا نہ شیشہ گرانِ فرنگ کے احسان
سفالِ ہند سے مینا و جام پیدا کر
میں شاخِ تاک ہوں، میری غزل ہے میرا ثمر
مرے ثمر سے مئے لالہ فام پیدا کر

مرا طریق امیری نہیں فقیری ہے
خودی نہ بیچ، غریبی میں نام پیدا کر

ڈاکٹر علامہ محمد اقبالؒ

ولادت: 9 نومبر 1877ء - وفات: 21 اپریل 1938ء

ویژن، مشن اور اقدار

ہمارا نصب العین

محصولات میں زیادہ سے زیادہ اضافہ کرنے کے لیے جدید، روشن خیال، موثر، خود مختار اور قابل بھروسہ ادارہ بنانے کے ساتھ ساتھ معیاری سروس کی فراہمی اور ٹیکس اور اس سے متعلقہ قوانین سے مطابقت کو بڑھانا ہے۔

ہمارا مقصد

جدید تکنیکوں کے استعمال، ٹیکس گزاروں کو معاونت کی فراہمی اور پر عزم، مطمئن اور پیشہ ورانہ عملے کی تشکیل کے ذریعے ٹیکس نظام کی اہلیت کو بڑھانا ہے تاکہ واجب الادا ٹیکسوں کو بہتر طریقے سے جمع کیا جاسکے۔

ہماری اقدار

- ایمانداری
- پیشہ ورانہ صلاحیت
- ٹیم ورک
- تعاون
- انصاف
- شفافیت
- جوابدہی

ریوی نیوز

شمارہ - اکتوبر 2021

اس شمارے میں

اداریہ

چیرمین کا پیغام

جولائی سے اکتوبر 2021 تک 37 فیصد کی تاریخی ریونیو کلیکشن گروتھ

ٹریک اینڈ ٹریلس سسٹم کا افتتاح

لارڈ واجد خان اور چیرمین ایف بی آر کی ملاقات

بورڈ آف ریونیو اینڈ اسٹیٹ، خیبر پختونخوا کے ساتھ ڈیٹا شیئرنگ

کیلئے معاہدے پر دستخط

DNFBPs پر FATF عملدرآمد کی ڈیڈ لائن سے قبل تکمیل

ٹیکس پیئرز کو سہولیات کی فراہمی کیلئے سنگل سیلز ٹیکس پورٹل

سکمز ڈیوٹی کلیکشن (جولائی تا اکتوبر، 2021) کے اہم نکات

اداریہ

اکتوبر 2021 کا ایڈیشن سالانہ ٹیکس کلیکشن کے ہدف کے حصول کیلئے ایف بی آر کی مسلسل ترقی کا مظہر ہے۔ اکتوبر 2021 میں 30.5 فیصد گروتھ پہلی سہ ماہی کی شاندار کارکردگی کی عکاس ہے۔ عزت مآب وزیراعظم عمران خان اور وزیراعظم کے مشیر برائے خزانہ و ریونیو جناب شوکت ترین نے مسلسل چوتھے ماہ اپنے ماہانہ ہدف سے زائد ٹیکس جمع کرنے پر ایف بی آر کی کارکردگی کو سراہا ہے۔

ایف بی آر نے تمباکو مصنوعات کیلئے ٹریک اینڈ ٹریلس سسٹم متعارف کرایا، جس سے ٹیکس چوری کو روکنے، تمباکو مصنوعات کی پیداوار اور فروخت کی کم رپورٹنگ اور مصنوعات کی تیاری اور فروخت پر فیڈرل ایکسائز ڈیوٹی اور سیلز ٹیکس کی ادائیگی یقینی بنانے میں معاونت حاصل ہوگی۔ ایف بی آر مستقبل قریب میں شوگر، فرٹیلائزر اور سیمنٹ کے شعبوں میں بھی ٹریک اینڈ ٹریلس سسٹم کے اس نظام کو نافذ العمل کرنے میں بھی مستعدی سے سرگرم عمل ہے۔

ملک کے ٹیکس نظام کی کارکردگی اور شفافیت کو بہتر بنانے اور ڈیجیٹل انضمام کو فروغ دینے کے سلسلے میں ایف بی آر نے ڈیٹا شیئرنگ کیلئے بورڈ آف ریونیو اینڈ اسٹیٹ، خیبر پختونخوا کے ساتھ مفاہمت کی یادداشت پر دستخط کر کے ایک اور اہم سنگ میل عبور کیا ہے۔

رنیل اسٹیٹ، گولڈ اور جیولری جیسے کاروباری شعبوں میں منی لانڈرنگ کی روک تھام کیلئے ایف بی آر نے ستمبر 2022 تک کی ڈیڈ لائن سے قبل صرف ایک رپورٹنگ سائیکل میں ایف اے ٹی ایف ایکشن پلان میں نامزد غیر مالیاتی کاروبار اور پیشوں (DNFBPs) پر عملدرآمد کی تکمیل کی ہے۔

مزید برآں ریونیو محصولات میں شامل مختلف مراحل کی ڈیجیٹلائزیشن اور آٹومیشن کیلئے ایف بی آر نے کاروبار کرنے میں آسانی (EoDB) کو یقینی بناتے ہوئے ٹیکس دہندگان اور ملک کے تمام ریونیو حکام کی سہولت کے لیے "سنگل سیلز ٹیکس پورٹل" کی تیاری مکمل کر لی ہے جسے بہت جلد رائج کر دیا جائے گا۔

چیرمین کا پیغام



ڈاکٹر محمد شفاق احمد

ایف بی آر کی ٹیم نے رواں سال کی پہلی سہ ماہی کے ٹیکس محصولات کے ہدف کو عبور کرتے ہوئے ایک بار پھر اکتوبر 2021 کیلئے مقرر کردہ ٹیکس کے ہدف سے 37 فیصد زائد حاصل کیا۔ مسلسل چوتھے ماہ ریونیو کی کلیکشن میں جاری بڑھوتری ایف بی آر ٹیم کی انتھک کوششوں کی بدولت ممکن ہوئی جس نے رواں مالی سال کی دوسری سہ ماہی (اکتوبر تا دسمبر 2021) کے اہداف کے حصول کیلئے انتہائی لگن کے ساتھ کام شروع کر دیا ہے۔

ٹیکس کے دائرہ کار کو وسعت دینے کیلئے ہماری کوششوں کو مزید مستحکم بنانے کے سلسلے میں، ایف بی آر نے تمباکو، چینی، کھاد، سیمنٹ، مشروبات، پٹرولیم اور فارماسیٹیکل شعبوں میں پوائنٹ آف سیل سسٹم (POS) اور ٹریک اینڈ ٹریس سسٹم کے فعال اور موثر نفاذ کے ذریعے معیشت کو دستاویزی شکل دینے کے اقدامات کو تیز تر کرنے کا فیصلہ کیا ہے۔ ریونیو کی کلیکشن میں اضافے کیلئے ان اقدامات کے تسلسل میں، ایف بی آر نے بورڈ آف ریونیو اینڈ اسٹیٹ، خیبر پختونخوا کے ساتھ ڈیٹا شیئرنگ کے معاہدے پر دستخط کر کے ایک اور اہم سنگ میل عبور کیا ہے۔ اس معاہدے کے تحت دونوں ادارے مخصوص ڈیٹا شیئر کریں گے جس میں زمین/ جائیداد کی ملکیت اور زرعی آمدنی سے متعلق معلومات شامل ہیں۔ جس سے دونوں اداروں کو متعلقہ دائرہ کار میں ٹیکس کلیکشن بہتر بنانے میں مدد ملے گی۔

سنگل سیلز ٹیکس پورٹل کی تیاری ٹیکس کے طریقہ کار کو آسان اور ہم آہنگ کرنے میں معاون ثابت ہوگی۔ ہم نے ٹیکس دہندگان کو کمپلائنس کی لاگت میں کمی کی سہولت فراہم کرنے کیلئے پورٹل کی تیاری کی ہے۔ بلاشبہ یہ وفاقی اور صوبائی حکومتوں کے مابین ہم آہنگی پیدا کرنے کی جانب ایک اہم پیش رفت ہے۔

ایف اے ٹی ایف کے ایکشن پلان میں نامزد غیر مالیاتی کاروبار اور پیشوں (DNFBPs) پر اینٹی منی لانڈرنگ اور دہشت گردی کیلئے مالی اعانت سے متعلقہ امور کی ڈیڈ لائن سے ایک سال پہلے، اس حقیقت کی غماز ہے کہ ایف بی آر نے نئے مالیاتی نظام کے نفاذ کو یقینی بنا کر CFT / AML میں بین الاقوامی کمیونٹی کی ضروریات کی موثر اور جامع انداز میں بجا آوری کی ہے۔

یہ بات اطمینان بخش ہے کہ ایف بی آر نے اپنی تاریخ میں اب تک کے سب سے زیادہ گوشوارے جمع کئے ہیں۔ ایف بی آر کی جانب سے وسیع پیمانے پر پرنٹ، الیکٹرانک اور سوشل میڈیا تشہیری مہم کی بدولت اسے کل 28 لاکھ گوشوارے موصول ہوئے اور ان کے عوض 52 ارب روپے کا ٹیکس جمع ہوا۔

جولائی تا اکتوبر 2021 37 فیصد نمو کے ساتھ ریکارڈ محصولات کا حصول

FBR Retweeted



Imran Khan
@ImranKhanPTI

I want to congratulate FBR for achieving tax collection of Rs 1,840bn for July/Oct, which is 37% higher than last year. Tax in October has surpassed its monthly target set. It is all due to a robust economic performance. Contrary to propaganda, Income Tax also grew by 32% YoY

FBR Retweeted




Shaukat Tarin
@shaukat_tarin

I would like to congratulate team #FBR and Chairman on excellent tax collection. The collection has exceeded its monthly targets for four consecutive months. Well Done #FBR. Way to go!!!
@FBRSpokesperson @GovtofPakistan

نیٹ ریونیو کو لیکشن (جولائی تا اکتوبر - 2021)

ہدف

حصول



مقررہ ہدف سے 233 ارب زائد ریونیو


پچھلے سال اس عرصہ کے حاصل کردہ نیٹ ریونیو 1347 ارب روپے کے مقابلے میں 37 فیصد اضافہ

فیڈرل بورڈ آف ریونیو نے رواں مالی سال 2021-22 جولائی تا اکتوبر میں حاصل کردہ محصولات کی ابتدائی تفصیلات جاری کر دی ہیں جس کے مطابق ایف بی آر نے رواں مالی سال جولائی تا اکتوبر 1841 ارب روپے کا نیٹ ریونیو حاصل کیا ہے جو کہ اس عرصہ کے مقرر کردہ ہدف 1608 ارب روپے سے 233 ارب روپے زائد ہے۔ اس طرح پچھلے سال اس عرصہ کے حاصل کردہ ریونیو 1347 ارب روپے کے مقابلے میں محصولات کے حصول میں ریکارڈ 37 فیصد اضافہ حاصل ہوا ہے۔

نیٹ ریونیو کو لیکشن (اکتوبر - 2021)

ہدف

حصول



ایف بی آر نے ماہ اکتوبر کے اعداد و شمار بھی جاری کر دیئے ہیں۔ ماہ اکتوبر میں ریونیو نیٹ کو لیکشن 440 ارب روپے رہا جو کہ اکتوبر 2021 کے مقررہ کردہ ہدف 337 ارب روپے کے مقابلے میں 30.5 فیصد زائد ہے۔ ماہ اکتوبر کے آخری دن کے اختتام تک اور بک ایڈجسٹمنٹ کی مد میں حاصل ہونے والی وصولیوں کے بعد محصولات کی تعداد میں مزید اضافہ متوقع ہے۔

گراس ریونیو

جولائی تا اکتوبر 2021	جولائی تا اکتوبر 2020
1932 ارب روپے	1413 ارب روپے

پچھلے سال کے مقابلے میں 37 فیصد اضافہ

ریفنڈز کی ادائیگی

جولائی تا اکتوبر 2021	91 ارب روپے
جولائی تا اکتوبر 2020	66 ارب روپے

37.7 فیصد اضافہ



اسی طرح گراس ریونیو پچھلے سال جولائی-اکتوبر 2020 ارب روپے کے مقابلے میں اس سال اس عرصہ میں 37 فیصد اضافہ کے ساتھ 1932 ارب روپے رہا۔ مزید برآں جولائی-اکتوبر 2021 میں 91 ارب روپے کے ریفنڈز جاری کئے گئے جو کہ پچھلے سال اس عرصہ میں 66 ارب روپے تھے۔ اسی طرح ریفنڈز کے اجراء میں 37.7 فیصد اضافہ حاصل ہوا ہے۔

وزیر خزانہ ورینیو کا جہلم میں ٹریک اینڈ ٹریس نظام کا افتتاح

وفاقی وزیر برائے خزانہ ورینیو شوکت ترین نے پاکستان تمباکو کمپنی جہلم پلانٹ کا دورہ کیا اور ایف بی آر کے ٹریک اینڈ ٹریس نظام کا افتتاح کیا۔ اس خصوصی تقریب میں چیئر مین ایف بی آر ڈاکٹر محمد اشفاق احمد نے بھی شرکت کی۔ ایف بی آر کے دیگر افسران میں ممبر آئی آر آپریشنز فیصلہ اقبال اور پراجیکٹ ڈائریکٹر ٹریک اینڈ ٹریس سسٹم طارق شیخ بھی شامل تھے۔ پاکستان تمباکو کمپنی کے چیف ایگزیکٹو افسر محمد علی خان نے مہمان خصوصی اور تقریب میں موجود دوسرے معززین کا استقبال کیا۔

وفاقی وزیر برائے خزانہ ورینیو نے اپنی تقریر میں ایف بی آر کو اس اہم پراجیکٹ کے افتتاح پر مبارکباد دی۔ اس پراجیکٹ کی وجہ سے ریونیو کے نقصان کی روک تھام ممکن ہوگی اور تمباکو مصنوعات کی پیداوار اور فروخت کو کم ظاہر کرنے کو بھی روکا جاسکے گا اور مصنوعات کی فروخت اور پیداوار پر واجب الادا فیڈرل ایکسائز ڈیوٹی اور سیلز ٹیکس ممکن ہوگا۔

اس موقع پر وفاقی وزیر برائے خزانہ ورینیو نے کہا کہ ٹریک اینڈ ٹریس نظام جامع اور مکمل الیکٹرانک مانیٹرنگ پروگرام ہے جو کہ روایتی نگرانی کے نظام سے ہر لحاظ سے مختلف ہے۔ انہوں نے کہا کہ اس بات کا قوی امکان ہے کہ مخصوص سیکٹرز میں ٹریک اینڈ ٹریس نظام کی تنصیب سے ریونیو میں خاطر خواہ بہتری آئے گی اور مارکیٹ سے جعلی مصنوعات کا خاتمہ ہو سکے گا۔



ایف بی آر کے اس پراجیکٹ پر وفاقی وزیر نے کہا کہ ایف بی آر کی طرف سے کامیابی کے ساتھ لائسنس کے اجراء اور اس حوالے سے اے جے سی ایل / مٹاس اور آٹھ ٹیکس کے ساتھ 5 مارچ 2021 کو ٹریک اینڈ ٹریس نظام کی تنصیب کے لئے ہونے والا معاہدہ حوصلہ افزا ہے۔

وفاقی وزیر خزانہ نے مزید کہا کہ آنے والے سالوں میں ٹیکس ٹوجی ڈی پی شرح کو 20 فیصد تک لے جایا جائے گا جو کہ اس وقت 9.7 فیصد تک ہے۔ انہوں نے کہا کہ تمباکو سیکٹر میں 70 ارب روپے کی چوری ہو رہی ہے جو کہ مارکیٹ شیئر کا 37 فیصد ہے۔ انہوں نے مزید کہا کہ اکناک ایڈوانزری کونسل کو مزید سیکرٹری کی نشاندہی کے لئے کہا جا چکا ہے جہاں ٹریک اینڈ ٹریس نظام کو لاگو کیا جاسکے اور یونیویں اضافہ ممکن ہو۔

اس موقع پر چیئر مین ایف بی آر ڈاکٹر محمد اشفاق احمد نے اپنے خطاب میں وفاقی وزیر برائے خزانہ اور یونیو کا اس اہم تقریب میں شرکت پر شکریہ ادا کیا۔ اس پراجیکٹ کی خصوصیات بتاتے ہوئے چیئر مین ایف بی آر نے کہا کہ عام استعمال کی اشیاء کی پیداوار سے ترسیل اور درآمد سے صارف کے استعمال تک مکمل الیکٹرانک نگرانی ٹریک اینڈ ٹریس کہلاتی ہے جس کی وجہ سے مخصوص اشیاء کی نگرانی کے بعد خاطر خواہ ریونیو حاصل کیا جاسکے گا۔

چیئر مین ایف بی آر نے کہا کہ اس نظام کے تحت منفرد شناختی نشان یا ٹیکس سٹیمپ کے ذریعے سپلائی چین اشیاء کی پیداوار اور سپلائی کی نشاندہی کی جاسکے گی۔ انہوں نے کہا کہ 80 ممالک میں ٹریک اینڈ ٹریس نظام رائج ہے اور دنیا بھر میں مختلف مصنوعات کو 10 کھرب منفرد شناختی نشان لگائے جا چکے ہیں۔ تمباکو کے علاوہ ایف بی آر مستقبل قریب میں چینی، کھاد اور سیمنٹ سیکٹر میں بھی ٹریک اینڈ ٹریس نظام کو لاگو کرنے کی تیاری کر رہا ہے۔

ٹیکس چوری کی نشاندہی میں IREN کا کردار

چیئر مین ایف بی آر نے کہا ہے کہ اس نظام کو نہایت ہی چست، منظم اور تمام ساز و سامان سے لیس ان لینڈ ریونیو انفورسمنٹ نیٹ ورک کی مدد سے مزید مضبوط بنایا جائے گا۔ اس سلسلے میں وفاقی حکومت نے 435 ملین روپے مختص کر دیئے ہیں جس کو استعمال میں لا کر انفورسمنٹ نیٹ ورک کے لئے گاڑیاں، جدید ساز و سامان اور بہترین ٹیکنالوجی خریدی جائے گی۔

انہوں نے مزید کہا کہ ان لینڈ ریونیو انفورسمنٹ نیٹ ورک ٹیکس چوری کو روکنے اور ٹیکسز اور ڈیوٹیز کے نقصان کی روک تھام کے لئے انفورسمنٹ سکواڈز کے ذریعے ان مخصوص اشیاء کے متعین کردہ راستوں پر پٹرولنگ کرے گی اور گاڑیوں اور ذخیرہ کرنے کی جگہوں کا معائنہ کرے گی۔



چیئر مین ایف بی آر لارڈ واجد خان کو یادگاری شیلڈ پیش کرتے ہوئے

لارڈ واجد خان کی چیئر مین ایف بی آر سے ملاقات

برطانوی ہاؤس آف لارڈز کے رکن لارڈ واجد خان نے فیڈرل بورڈ آف ریونیو کے ہیڈ کوارٹرز میں چیئر مین ایف بی آر ڈاکٹر محمد اشفاق احمد سے ملاقات کی۔ ملاقات کے دوران لارڈ واجد خان نے پاکستان میں ٹیکس وصولی کے ذمہ دار ادارے کے چیئر مین کا عہدہ سنبھالنے پر ڈاکٹر محمد اشفاق احمد کو مبارکباد دی اور ریونیوز زیادہ سے زیادہ بڑھانے اور ٹیکس دائرہ وسیع کرنے کے لئے ایف بی آر ٹیم کی شاندار کارکردگی کو سراہا۔ انہوں نے مالی سال 2021-22 کی پہلی سہ ماہی میں متعین کردہ ریونیو ہدف سے زیادہ وصولی پر ایف بی آر کو خراج تحسین پیش کیا۔

لارڈ واجد خان کا کہنا تھا کہ اس ملاقات کی بدولت چیئر مین ایف بی آر کو بیرون ملک مقیم پاکستانیوں کے ٹیکس مسائل سے آگاہی حاصل کرنے اور ان کی سہولت کے لئے ایف بی آر کی جانب سے کئے گئے حالیہ اقدامات کے بارے میں آگاہ کرنے کا موقع ملے گا۔

انہوں نے امید ظاہر کی کہ برطانوی ادارے ہر مہمچی ریونیو اینڈ کسٹمز (ایچ ایم آر سی) اور ایف بی آر کے درمیان مثبت اشتراک عمل سے دونوں اداروں کو ایک دوسرے کے تجربات سے سیکھنے کا موقع ملے گا۔ چیئر مین ایف بی آر نے معزز مہمان کو بتایا کہ ایف بی آر نے اپنی توجہ اس وقت کچھ اہم شعبوں پر مرکوز کی ہوئی ہے جن کی بدولت ٹیکس دائرہ وسیع ہوگا اور ایف بی آر کے اندر شفافیت اور احتساب یقینی بنانے میں مدد ملے گی۔ انہوں نے کہا کہ تھرڈ پارٹی آڈٹ کا نظام متعارف کرانے سے ٹیکس گزاروں کو ہراساں کرنے کے واقعات میں بھرپور کمی آئے گی اور یوں ادارے پر ان کا اعتماد مضبوط ہوگا۔



ممبر ایڈمنسٹریٹو ایچ آر انتظامی کمیٹی کی صدارت کرتے ہوئے

انتظامی امور میں چند کلیدی فیصلے

خواتین کیلئے پرفارمنس الاؤنس

بورڈ ان کونسل نے اپنی چوتھی میٹنگ منعقدہ 2 اکتوبر 2021 میں قانون کے تحت خواتین ملازمین کی دورانِ عدت لی گئی چھٹی کے دوران پرفارمنس الاؤنس کی اجازت دے دی۔

ملازمین کے استعداد کار میں اضافہ

ورلڈ بینک ڈی ایل آئی 10 کے پاکستان ریزر ویونیو پروگرام کے تحت ایڈمنسٹریٹو/ایچ آر کے ٹریننگ اینڈ ڈیولپمنٹ سیکشن نے ایف بی آر کے ملازمین کے لئے جامع ٹریننگ کروانے کا فیصلہ کیا ہے۔ اس حوالے سے پہلے مرحلے میں سال کی پہلی سہ ماہی کے لئے تمام فیلڈ دفاتر سے ٹریننگ ضروریات کا جائزہ لینے کے لئے آراء طلب کر لی گئی ہے۔ تمام تجاویز آنے کے بعد نصاب کو مرتب کیا جائے گا تاکہ ٹریننگ ضروریات پوری کی جاسکیں۔

مزید متوقع پروموشنز

ایڈمنسٹریٹو/ایچ آر ونگ نے زیادہ سے زیادہ پروموشن کے امکانات پیدا کرنے اور کیڈر کو متحرک کرنے کے لیے بی ایس 16 سے بی ایس 17 اور بی ایس 17 سے بی ایس 18 میں پروموشن کے لیے DPCs کا انعقاد کیا ہے۔ آئندہ مہینوں میں مزید ترقیاں متوقع ہیں۔

ایف بی آر اور بورڈ آف ریونیو اینڈ اسٹیٹ خیبر پختونخوا کے درمیان معلومات کے تبادلہ پر مفاہمت کی یادداشت

محصولات کو اکٹھا کرنے کے عمل کو مزید خود کار اور شفاف بنانے کے لئے فیڈرل بورڈ آف ریونیو نے ایک اور اہم سنگ میل حاصل کرتے ہوئے ایف بی آر ہیڈ کوارٹر میں ہونے والی تقریب میں بورڈ آف ریونیو اینڈ اسٹیٹ خیبر پختونخوا کے ساتھ معلومات کے تبادلہ کے لئے مفاہمت کی یادداشت پر دستخط کئے۔ اس معاہدے کے تحت دونوں ادارے مخصوص ڈیجیٹل ڈیٹا بشمول لینڈ پراپرٹی اور زرعی ملکیت سے متعلق ڈیٹا کا تبادلہ کریں گے جو کہ دونوں اداروں کے محصولات اکٹھا کرنے کی سرگرمیوں میں اضافہ کا باعث بنے گی۔ بورڈ آف ریونیو اینڈ اسٹیٹ خیبر پختونخوا کے سینئر ممبر ظفر شاہ اور ممبر آئی ٹی ایف بی آر ڈاکٹر اشفاق احمد تو نیو نے معاہدہ پر دستخط کئے۔ اس سادہ تقریب میں ممبر فیٹ ایف بی آر، چیف فیٹ وڈائزیکٹر میڈیا ایف بی آر، چیف آئی ٹی (بی ڈی ٹی) اور دونوں اداروں کے دیگر افسران نے شرکت کی۔



معاہدے کے تحت دونوں اداروں کے درمیان آئی ٹی پروڈی پلٹ فارمز تشکیل دیئے جائیں گے جن کی وجہ سے مستقبل میں خود کار طریقہ سے معلومات کا تبادلہ ممکن ہوگا۔

ایف بی آر کا ڈی این ایف بی پیز سے متعلق فیٹ اقدامات پر حتمی تاریخ سے قبل عمل درآمد

فیڈرل بورڈ آف ریونیو نیڈی این ایف بی پیز سے متعلق فیٹ اقدامات پر عمل درآمد پہلے رپورٹنگ پیریڈ میں حتمی تاریخ ستمبر 2022 سے ایک سال قبل مکمل کر لیا ہے۔ فنانشل ایکشن ٹاسک فورس نے اپنے اعلامیہ میں کہا ہے کہ پاکستان نے 2021 کے مجوزہ بیشتر اقدامات پر مطلوبہ عمل درآمد کو بہت قلیل وقت میں حتمی تاریخ سے قبل مکمل کر لیا ہے۔

اس سلسلے میں جون 2021 کے منعقدہ فیٹ اجلاس میں پاکستان کے لئے سات نکاتی نئے ایکشن پلان کی منظوری دی گئی تھی۔ اس ایکشن پلان کے دو نکات ڈی این ایف بی پیز بالخصوص ریل اسٹیٹ ایجنٹس اور قیمتی دھاتوں اور پتھروں کے ڈیلرز سے متعلق تھے۔ ایف بی آر کو اینٹی منی لانڈرنگ ایکٹ 2010 کے تحت ستمبر 2020 میں کی گئی ترامیم کی روشنی میں اینٹی منی لانڈرنگ اور دہشت گردی کی مالی معاونت کے سدباب کے حوالے سے ریل اسٹیٹ ایجنٹس، قیمتی دھاتوں اور پتھروں کے ڈیلرز اور آئی سی اے پی اور آئی سی ایم اے پی میں غیر رجسٹرڈ اکاؤنٹینٹس (جو آئی سی اے پی اور آئی سی ایم اے پی میں رجسٹرڈ نہ ہوں) کے لئے ریگولیٹری اتھارٹی مقرر کیا گیا ہے۔

اینٹی منی لانڈرنگ اور دہشت گردی کی مالی معاونت کے سدباب کے حوالے سے ریگولیٹری اتھارٹی مقرر کرنے کے بعد ایف بی آر نے اینٹی منی لانڈرنگ اور دہشت گردی کی مالی معاونت کے سدباب کے لئے قواعد متعارف کرائے اور اس حوالے سے ڈی این ایف بی پیز کو سہولت دیتے ہوئے اینٹی منی لانڈرنگ اور دہشت گردی کی مالی معاونت کے سدباب کے لئے متعارف کردہ قواعد کو آسانی سے سمجھانے کے لئے ایک جامع مہم کا آغاز کیا۔ اس حوالے سے ایف بی آر کی ویب سائٹ پر پورٹل کی دستیابی کو یقینی بنایا گیا جس میں ڈی این ایف بی پیز کی راہنمائی کے لئے جامع ہدایات موجود ہیں۔ ایف بی آر نے ڈی این ایف بی پیز کی رجسٹریشن کے لئے موبائل ایپ بھی متعارف کرائی جس کے ذریعے مزید ممنوعہ افراد کی لسٹ سکریننگ اور مشکوک ٹرانزیکشن رپورٹس کا اجراء بھی ممکن ہے۔ علاوہ ازیں ڈی این ایف بی پیز کی مکمل نگرانی کے لئے منفصل پلان مرتب کیا گیا۔

جون 2021 سے اب تک ایف بی آر نے ریونیو تعداد میں ڈی این ایف بی پیز کے آن سائٹ انسپیکشن کے اور متعارف کردہ قواعد کی خلاف ورزی پر غیر ذمہ داران پر بھاری جرمانہ بھی عائد کیا۔ اینٹی منی لانڈرنگ اور دہشت گردی کی مالی معاونت کے سدباب پر مبنی قواعد پر عمل درآمد کے لئے ریل اسٹیٹ ایسوسی ایشنز کا تعاون بھی حاصل کیا گیا۔

چیرمین ایف بی آر ڈاکٹر محمد اشفاق احمد نے ڈائریکٹر جنرل ڈی این ایف بی پیز محمد اقبال اور ان کی ٹیم کو تین ماہ کے قلیل عرصہ میں اور حتمی تاریخ سے ایک سال قبل ڈی این ایف بی پیز کے حوالے سے فیٹ اقدامات پر عمل درآمد کو یقینی بنانے پر مبارکباد دی ہے۔ چیرمین ایف بی آر نے اس عزم کا اظہار کیا کہ ایف بی آر اینٹی منی لانڈرنگ اور دہشت گردی کی مالی معاونت کے سدباب پر مبنی قواعد و ضوابط پر عمل درآمد جاری رکھے گا تاکہ ریل اسٹیٹ اور قیمتی دھاتوں اور پتھروں بشمول سونا و زیورات کے ذریعے کی جانے والی منی لانڈرنگ کا قلع قمع کیا جاسکے۔

ایف بی آر نے ٹیکس گزاروں کی سہولت کے لئے سنگل سیلر ٹیکس پورٹل تیار کر لیا

محصولات کو اکٹھا کرنے کے عمل کو مزید خود کار بناتے ہوئے فیڈرل بورڈ آف ریونیو نے سنگل سیلر ٹیکس پورٹل تیار کر لیا ہے جس کی وجہ سے تجارتی آسانی کو فروغ ملے گا اور ٹیکس گزاروں کو مزید سہولیات فراہم کی جاسکیں گی۔ ایف بی آر نے صوبائی ریونیو اتھارٹیز کے ساتھ ہونے والی متعدد ملاقاتوں کے بعد اس سنگل پورٹل کو تیار کیا ہے۔

اب تک سیلر ٹیکس میں رجسٹرڈ افراد کو اپنے ماہانہ سیلر ٹیکس گوشوارے اپنے کاروباری حدود کی ٹیکس اتھارٹیز جیسے ایف بی آر، سندھ ریونیو بورڈ، پنجاب ریونیو اتھارٹی، خیبر پختونخوا ریونیو اتھارٹی اور بلوچستان ریونیو اتھارٹی کو الگ الگ داخل کرنا پڑتے تھے۔ کچھ رجسٹرڈ افراد کو تو آزاد جموں و کشمیر اور گلگت بلتستان کی ریونیو اتھارٹیز میں بھی گوشوارے داخل کرنا پڑتے تھے۔ یہ ایک پیچیدہ کام تھا جس کی وجہ سے غلطیوں اور حدود کے تعین پر تنازعات کا احتمال رہتا تھا۔

سنگل سیلر ٹیکس پورٹل ٹیکس طریقہ کار کو آسان بنائے گا۔ سنگل پورٹل سسٹم ٹیکس گزاروں کی سہولت کے لئے اہم سنگ میل ہے اور وفاقی حکومت اور صوبائی حکومتوں کے درمیان ٹیکسز میں اہم آہنگی لانے کے لئے ایک بڑا اقدام ہے۔

ایف بی آر یونیویس خاطر خواہ اضافہ کے لئے پرعزم

چیئرمین ایف بی آر ڈاکٹر محمد اشفاق احمد کی سربراہی میں ایف بی آر میں بورڈ ان کونسل کا پانچواں اجلاس منعقد ہوا۔ بورڈ ان کونسل اجلاس میں رواں مالی سال 2021-22 کی پہلی سہ ماہی میں محصولات میں 38.3 فیصد نمو حاصل کرنے پر غور و خوض کیا گیا اور ممبران بورڈ ان کونسل نے اس زبردست کارکردگی پر فیلڈ دفتر کو داد دی۔ یاد رہے کہ ایف بی آر کی طرف سے 1395 ارب روپے کے ریکارڈ یونیویس جمع کرنے پر وزیراعظم پاکستان نے بھی تعریف کی ہے۔


بورڈ ان کونسل ممبران نے رواں مالی سال کی دوسری سہ ماہی اکتوبر تا دسمبر میں بھی خاطر خواہ ریونیو حاصل کرنے کے لئے مربوط حکمت عملی وضع کی اور اس عزم کا اظہار کیا کہ ہدف سے زائد ریونیو کے حصول کے لئے ہر ممکن کوشش کی جائے گی۔

بورڈ ان کونسل اجلاس میں فیٹ ونگ کی طرف سے جامع پرنٹ اور الیکٹرانک تشہیری مہم کی بھی تعریف کی گئی جس کی وجہ سے 30 ستمبر 2021 تک 18 لاکھ 64 ہزار گوشوارے وصول ہوئے اور گوشواروں کے ساتھ 39 ارب روپے کا ٹیکس حاصل ہوا۔ ممبران کونسل نے سوشل میڈیا پر قومی ہیروز اور ممتاز شخصیات کی طرف سے ٹیکس گوشوارے داخل کرنے کے لئے دیئے گئے ویڈیو پیغامات کی بھرپور تعریف کی اور تمام قومی ہیروز کا اس مہم کو کامیاب بنانے اور تعاون کرنے پر شکریہ ادا کیا۔ فیٹ ونگ کی طرف سے تمام موبائل کمپنیوں کے صارفین کو ایس ایم ایس بھیجے جانے کے اقدام کو بھی سراہا گیا۔

مزید برآں بورڈ ان کونسل کے شرکاء نے اس امر پر زور دیا کہ ٹیکس کا دائرہ کار بڑھانے کے لئے اٹھائے گئے ٹھوس اقدامات میں تیزی لائی جائے، معیشت کو دستاویزی بنانے کے لئے پوائنٹ آف سیل سسٹم کو موثر انداز میں لاگو کیا جائے اور ٹریک اینڈ ٹریس نظام کے تحت تمباکو، چینی، کھاد، سیمنٹ، مشروبات، پیٹرولیم اور فارماسوٹیکل سیکٹر کی ڈیجیٹل مانیٹرنگ کا عمل تیز کیا جائے۔

ایف بی آر نے ریکارڈ ٹیکس گوشوارے وصول کر لئے


ماہوار پیش رفت (جولائی - ستمبر، 2021)



فیڈرل بورڈ آف ریونیو نے 15 اکتوبر 2021 تک ریکارڈ اکٹم ٹیکس گوشوارے وصول کر لئے ہیں۔ 15 ایام کی توسیع رات 12 بجے اختتام پذیر ہونے کے بعد ایف بی آر نے 26 لاکھ اکٹم ٹیکس گوشوارے وصول کر لئے اور گوشواروں کے ساتھ ادا شدہ ٹیکس 48.6 ارب روپے اکٹھا ہوا جبکہ پچھلے ٹیکس سال آخری تاریخ 8 دسمبر 2020 تک 18 لاکھ ٹیکس گوشوارے وصول ہوئے تھے اور ان کے ساتھ 29.6 ارب روپے کا ٹیکس حاصل ہوا تھا۔ اس طرح ٹیکس گوشوارے داخل کرنے میں 45 فیصد اضافہ اور گوشواروں کے ساتھ ادا شدہ ٹیکس میں 64 فیصد اضافہ حاصل ہوا ہے۔

تاہم ایف بی آر نے پچھلے سال 15 اکتوبر 2020 تک صرف 5 لاکھ گوشوارے وصول کئے اور ان کے ساتھ اداشدہ ٹیکس 9.8 ارب روپے رہا۔ اس طرح اس سال پچھلے سال کے مقابلے میں وصول کردہ گوشواروں اور ٹیکس میں پانچ گنا اضافہ حاصل ہوا ہے۔ ایف بی آر پچھلے پورے ٹیکس سال 30 جون 2021 میں وصول کردہ 30 لاکھ گوشواروں اور اداشدہ ٹیکس 54.7 ارب روپے کے بہت قریب پہنچ چکا ہے۔

پچھلے 5 سالوں میں 30 ستمبر تک جمع کرائے گئے گوشوارے



کسٹم ڈیوٹی کلیکشن (جولائی تا اکتوبر 2021)

Import Values (Rs. in Billions)



کل امپورٹ ویلیو (جولائی تا اکتوبر 2021)

گزشتہ سال کے مقابلے جولائی تا اکتوبر کے مہینوں میں کل درآمدی قدر میں پاکستانی روپے کے لحاظ سے 64 فیصد اضافہ (2538 ارب روپے کے مقابلے میں 4173 ارب روپے) اور امریکی ڈالر کے لحاظ سے 65 فیصد اضافہ (15.2 ارب امریکی ڈالر کے مقابلے میں 25.0 ارب امریکی ڈالر) دیکھنے میں آیا۔

گزشتہ سال کے مقابلے میں اکتوبر کے مہینے میں کل درآمدی مالیت (640 ارب روپے کے مقابلے میں 1,090 ارب روپے) میں 70 فیصد اضافہ دیکھا گیا۔

Import Values (Jul-Oct)

Category	Jul-Oct-2021	Jul-Oct-2020	% Growth
Total Import Value	4,174	2,538	64
Dutiable Value	2,413	1,485	62
Duty Free Value	1,761	1,053	67

Category	Jul-Oct-2021	Jul-Oct-2020	% Growth
Total Import Value	25	15	65
Dutiable Value	15	9	63
Duty Free Value	11	6	67

پہلے چار ماہ میں قابل ڈیوٹی درآمدات میں 62 فیصد کی مثبت نمو اور پاکستانی روپے کے لحاظ سے ڈیوٹی فری درآمدات میں 67 فیصد کی نمایاں مثبت نمو دیکھنے میں آئی جبکہ قابل ڈیوٹی درآمدات میں 63 فیصد اور امریکی ڈالر کے لحاظ سے ڈیوٹی فری درآمدات میں 67 فیصد اضافہ دیکھنے میں آیا۔

گزشتہ سالوں کے مقابلے جولائی تا اکتوبر کے مہینوں کیلئے برآمدی قدر میں پاکستانی روپے کے لحاظ سے (1,255 ارب روپے کے مقابلے میں 1,568 ارب روپے) اور اس کے ساتھ ساتھ امریکی ڈالر کے لحاظ سے (7.5 ارب امریکی ڈالر کے مقابلے میں 9.4 ارب امریکی ڈالر) میں 25 فیصد اضافہ دیکھنے میں آیا۔

رواں مالی سال کے پہلے چار مہینوں میں کسٹم ڈیوٹی کی مد میں 254 ارب کے ہدف کے مقابلے میں 292 ارب روپے جمع ہوئے جبکہ گزشتہ مالی سال کے مقابلے جولائی تا اکتوبر کے مہینوں میں کسٹم ڈیوٹی کی وصولی میں 45 فیصد اضافہ دیکھنے میں آیا۔

درآمدی مرحلے پر سیلز ٹیکس

درآمدی مرحلے پر سیلز ٹیکس کے طور پر 573 ارب روپے جمع ہوئے جبکہ گزشتہ مالی سال میں یہ 320 ارب روپے جمع ہوئے تھے (79 فیصد کی شرح نمو کے ساتھ)۔ جبکہ گزشتہ سال میں جمع کیے گئے 62 ارب روپے کے مقابلے میں وڈ ہولڈنگ ٹیکس کے طور پر 88 ارب روپے جمع ہوئے (42 فیصد اضافہ دیکھنے میں آیا)۔

مجموعی طور پر 962 ارب روپے بطور ڈیوٹی اور ٹیکس جمع کیے گئے جس میں گزشتہ مالی سال میں جمع کیے گئے 590 ارب روپے کے مقابلے میں 63 فیصد اضافہ دیکھنے میں آیا۔

ڈائریکٹوریٹ جنرل آف انٹیلی جنس اینڈ انویسٹی گیشن - ان لینڈ ریونیو کی کارکردگی

ڈی جی آئی اینڈ آئی - آئی آر کی کارکردگی (اکتوبر 2021)

ماہ اکتوبر - 2021 کے دوران ڈائریکٹوریٹ نے 7215 ملین روپے سے متعلق 32 تفتیشی رپورٹس، 21 خلاف ورزی رپورٹس اور 16 ریڈارٹس فیلڈ دفاتر کو بھیجی۔ مزید غیر قانونی سیکرٹس کے 295 کارٹریجٹ کئے اور فیڈرل ایکسائز ڈیوٹی اور سیلز ٹیکس کی چوری کی نشاندہی کی۔

ڈی جی آئی اینڈ آئی۔ آئی آر کی کارکردگی (جولائی تا اکتوبر 2021)

جبکہ جولائی تا اکتوبر 2021 کے دوران ڈائریکٹوریٹ نے 130 تفتیشی رپورٹس، 85 خلاف ورزی رپورٹس اور 34540 ملین روپے سے متعلقہ 81 ریڈارٹس فیلڈ دفاتر کو بھیجی۔ مزید، 10 چھاپے مارے جس کے ذریعے 424 ملین روپے کی ٹیکس چوری بے نقاب ہوئی۔ غیر قانونی سیکرٹس کے 5503 کارٹریج ضبط اور فیڈرل ایکسائز ڈیوٹی اور سیلز ٹیکس چوری کی نشاندہی کی۔

ممبر (لیگل اینڈ اکاؤنٹنگ۔ کسٹمرز آف کسٹمرز کی کارکردگی کا جائزہ

فیصلوں اور ایپلوں کے سلسلے میں کلکٹریٹس کی کارکردگی کا جائزہ لینے کے لیے، ممبر (لیگل۔ کسٹمرز) کی زیر صدارت اجلاس 14 اکتوبر 2021 کو منعقد ہوا۔ کسٹمرز ایکٹ 1969 کے سیکشن 179(3) کے تحت مقررہ قانونی مدت کے اندر فیصلے کرنے کی اہمیت پر بھی روشنی ڈالی گئی۔

ویزہ ہاؤسنگ کی مدت میں 25 نومبر 2021 تک توسیع

کاروبار کرنے میں آسانی کو یقینی بنانے کی پالیسی کی مضبوطی کیلئے، وفاقی حکومت نے 25 نومبر 2021 تک کسٹمرز بانڈ ڈویژن میں کلیئر نہ ہونے والے سامان پر 25 نومبر 2021 تک ویزہ ہاؤسنگ کی مدت کو بڑھا کر اور زائد المعیاد سامان پر عائد جرمانہ سرچارج کی چھوٹ دے کر کاروباری برادری کو ریلیف فراہم کیا ہے۔ مختلف کاروباری حلقوں کی طرف سے ایف بی آر کے اس اقدام کو سراہا جا رہا ہے۔

ٹیکس دہندگان کی سہولت/آگاہی

ہیلپ لائن ٹیم وقتاً فوقتاً منظر عام پر آنے والے مسائل مثلاً اکٹم ٹیکس ریٹرن کی معلومات، ٹیکس ایپلوں کی فائلنگ، کمپیوٹرائزڈ ادائیگی کی رسید (سی پی آر) وضاحتی سوالات، رجسٹریشن/ڈی رجسٹریشن (سیلز ٹیکس، انکم ٹیکس، غیر منافع بخش ادارے (NPOs)، گرین فیلڈ اسٹیٹس، بلڈر/ڈیولپر اور پروفائل میں تفصیلات میں تبدیلی) سے متعلقہ سوالات، نامزد غیر مالیاتی کاروبار اور پیشہ ور (DNFBPs) رجسٹریشن سے متعلقہ سوالات، رقم کی واپسی سے متعلقہ سوالات اور کسٹمرز سے متعلقہ معاملات کو حل کرنے میں پیش پیش رہی ہے۔

اکتوبر 2021 میں ایف بی آر ہیلپ لائن نے ای میل (helpline@fbr.gov.pk) سے 29,014 سوالات اور اپنی ہیلپ لائن نمبر (051-111-772-772) کے ذریعے 17,616 استفسارات کا جواب دیا۔

ایڈیٹوریل بورڈ

- امیرین افتخار
- محمد اسد طاہر چہ
- راشد جاوید رانا
- محمد عالم زیب خان
- عدنان اکرم باجوہ
- عثمان منصور
- ممبر فیٹ
- چیف فیٹ/ڈائریکٹر میڈیا
- سیکریٹری فیٹ
- سیکریٹری ڈی ٹی، فیٹ
- سیکریٹری پی آر، فیٹ
- کاسٹینٹ ڈیٹا سز

آپ کا تعاون اور تجاویز

ایف بی آر اور اس کی ٹیم کے مابین رابطے کے عمل کو بہتر بنانے میں آپ کی رائے ہمارے لیے معاون ہے۔ اس نیوز لیٹر کو مزید بہتر بنانے میں مدد کیلئے آپ کی تجاویز، تاثرات اور آراء اہم ہیں۔ آپ اپنی رائے fbrnewsletter@fbr.gov.pk پر ارسال کر سکتے ہیں۔

تصویری جھلکیاں

